

ٹیکسٹائل انڈسٹری کو 164 اقسام کے خام مال کی درآمد پر ڈیوٹی کی چھوٹ

اسلام آباد: حکومت نے ٹیکسٹائل انڈسٹری میں استعمال ہونے والے 164 سے زائد اقسام کے خام مال کی درآمد پر عائد 10 تا 15 فیصد ریگولیٹری ڈیوٹی اور دو سے 7 فیصد تک ایڈیشنل کسٹمز ڈیوٹی کی چھوٹ دے دی۔

اس اقدام سے ٹیکسٹائل مصنوعات کی پیداواری لاغت میں کمی واقع ہوگی جس کے لیے ایف بی آر کی جانب سے جاری کردہ دونوں فکیشنز کے ذریعے 30 جون 2020ء اور 28 جون 2019ء کو جاری کردہ ایس آر او ز میں تراجمیں کردی گئی ہیں۔

ان تراجمیں کے ذریعے ٹیکسٹائل اشیاء کی تیاری میں استعمال ہونے والے سلک، سلک یارن، فیبرکس، خام سلک سمیت 164 اقسام کے خام مال کو ایڈیشنل کسٹمز ڈیوٹی اور ریگولیٹری ڈیوٹی سے چھوٹ دے دی گئی ہے۔

اس حوالے سے ایف بی آر حکام سے رابطہ کیا گیا تو انہوں نے بتایا کہ اس اقدام سے ٹیکسٹائل سیکٹر کو فروغ ملے گا۔ جس سے روزگار کے نئے موقع پیدا ہونگے اور ٹیکسٹائل سیکٹر کو ریلیف ملے گا اور ٹیکسٹائل مصنوعات کی پیداواری لاغت میں کمی واقع ہوگی جس سے ٹیکسٹائل مصنوعات کی برآمدات میں اضافے کے امکانات پیدا ہوں گے۔